

KRISTI, IPILÈ KAN ŞOŞO

1 Kòrinti 1:10-17; 3:1-23

ÈKQ 390 – FUN AGBA

AKQSORI: “Ipilè miran ni ẹnikan kò le fi lele jù eyiti a ti fi lele lo, ti işe Jesu Kristi” (1 Kòrinti 3:11).

I Qmọ-Qwọ ninu Kristi

- 1 Paulu Apòsteli pe awọn kan ninu awọn Onigbagbó ilu Kòrinti ni qmọ-qwọ ninu Kristi, 1 Kòrinti 3:1, 2; Efesu 4:14
- 2 A dá ija, işe ti ara ati iyapa lebi ninu awọn ti yoo ba di Onigbagbó, 1 Kòrinti 1:10-17; 3:3, 4

II Ipo Alufaa

- 1 Gbigbin ati bibomirin ni işe alufaa şugbọn Qlọrun ni n mu ibisi wá, 1 Kòrinti 3:5-7; Orin Dafidi 126:5, 6
- 2 Gbogbo awọn iranşe Qlọrun tootọ wà ni işokan, 1 Kòrinti 3:8, 9; Romu 12:5

III Ile Qlọrun

- 1 Onigbagbó n kọle lori Kristi, ipilè Ihinrere, 1 Kòrinti 3:10, 11; Isaiah 28:16; 2 Timoteu 2:19
- 2 Awọn miiran n fi ohun elo rere kọ ile naa, o tẹ awọn miiran lqrun lati fi ohun elo ti kò ni laari kọ o, 1 Kòrinti 3:12; Ifihan 3:18
- 3 Iná ni yoo dán işe olukuluku wò, 1 Kòrinti 3:13-15; Heberu 12:27

IV Tẹmpili Qlọrun

- 1 Tẹmpili Qlọrun ni awọn ẹni irapada, a kò si gbọdọ sọ Tẹmpili Qlọrun di eeri, 1 Kòrinti 3:16, 17; 2 Kòrinti 6:16-18
- 2 Kò si àye fun “ogbọn ayé yi” ninu Tẹmpili Qlọrun, 1 Kòrinti 3:18-20; Jakọbu 3:14-18
- 3 Ti Kristi ni gbogbo ẹni irapada ti Qlọrun si ni Kristi, 1 Kòrinti 3:21-23; Romu 14:8

ALAYE

Paulu Apòsteli ti fi tinutinu ati titara-titara şişe ni ilu Kòrinti. Jesu Kristi funra Rẹ sọ fun Paulu ninu iran pe eniyan pupọ wà ni ilu naa ti a ni lati jere fun Ihinrere. Paulu ri idojukọ pupọ, ni pataki lati odo awọn Ju ti n já nitori àşa ati ofin atowodowo won; şugbọn Qrọ Qlọrun bori dandan, a si jere oqọ okàn si ijọba Qlọrun.

Lai pe leyin ti Paulu ti fi ijọ Kòrinti silẹ, iroyin dé eti igbọ rẹ pe ohun gbogbo kò lo deede mọ ninu ijọ naa. Okan ninu awọn ohun pataki ti o mú wahala naa wá ni pe, ninu won ni awọn kan wà ti won pin ara won si ege keekeke, olukuluku won si yan alakoso kọkan gege bi ašaju. Paulu Apòsteli bu ete lu iru isin bayii, o wi pe, “A ha pin Kristi bi?” Jesu pelu sọ nipa iyapa: “Ijọba ki ijọba ti o ba yapa si ara rẹ, a sọ o di ahoro; ilukilu tabi ilekile ti o ba yapa si ara rẹ ki yio duro” (Matteu 12:25). Ija, iyapa ati ifarahan awọn ohun ti ara ki i wà ninu okan tabi igbesi-aye awọn Onigbagbó tootọ ninu ẹni ti ife Qlọrun n gbé.

Irira Igberaga

Ija ti o wa laarin ijọ Kòrinti yii rú jade wá lati inu igberaga ati işe ti ara ti o wà ninu okan awọn diẹ. “Nipa kiki igberaga ni ija ti iwà” (Owe 13:10). Bibeli sọ lakotan pe kò si àye fun igberaga ninu okan awọn ti won n sin Qlọrun. “Ohun mefa li Oluwa korira: nitoto, meje li o se irira fun okan rẹ; oju igberaga. . . .” (Owe 6:16, 17). “Ohun gbogbo ti mbe li aiye, ifekufe ara, ati ifekufe oju, ati irera aiye, ki işe ti Baba, bikoşe ti aiye” (1 Johannu 2:16).

Lati inu Qgba Edeni ni işe ara ti berẹ. Eşe abinibi wo inu okan eda nigba ti awọn baba wa işaju şaigboran si ofin Qlọrun. Won kuro ni abe agbara ati ijọba Qlọrun, won si bo sabẹ aşe Satani. Nipa işote si Qlọrun ati igboran si Satani lenu, won di ẹni ti o gbé eda eşe wo. Won sọ eda iwamimọ nù, won si şubu sinu işe ara.

Isodimimọ Jé Qranyan

O pe ni, tabi o ya, irugbin eşe ninu okan a maa sún eniyan deşe. Nigbakigba ti eniyan bá ronupiwada eşe rẹ ti o si yipada si Qlọrun, a o fi eşe rẹ ji i. Şugbọn sibẹ ninu okan naa ni irugbin eşe

wà, eyi ti a bi i mó, ti o si jogun rẹ lati ọdọ awọn obi rẹ ịsaaaju. Ọlọrun ti ẹ ọna, nipa irubọ Ọmọ Rẹ, nipa eyi ti ẹni ti o ri igbala le ri isọdimimọ nipa oore-ọfẹ ẹlẹkan gbọn ọn, ti a n ẹ ninu ọkàn ti a si fi n pa irugbin ẹşẹ run. O jẹ ọranyan nigba naa, lati wá isọdimimọ.

“Enikeni ti a ti ipa Ọlọrun bi, ki i deşẹ” (1 Johannu 3:9), sibẹ awọn ohun idiwọ ati awọn nnkan wọnni ti n bá ọkàn jagun a maa fara hàn lati kó iyonu bá ọkàn. Eyi a maa sán ọkàn ti a ti dalare lati sá tọ Ọlọrun lọ ninu adura igbagbogbo – ki i ẹ pe o ti deşẹ, şugbọn ọkàn rẹ n pongbẹ fun iriri ti o jinlẹ pẹlu Ọlọrun – ani fun isọdimimọ, ki o ba le ri isinmi pipe ninu Ọlọrun fun ọkàn rẹ. Bi ọkàn ti a dalare kò ba mu awọn ohun idiwọ ati awọn ohun wọnni ti a sún ni deşẹ tọ Ọlọrun lọ ninu adura lati wá iranwọ, ewu nla wà ki awọn ohun wọnni ma ba yori soke ẹlẹkan si i ki wọn si şegun rẹ. Eyi dabi iru ipo ti pupọ ninu awọn ti o şeşẹ gba igbagbó ni Kọrinti wà. Wọn ko ti i lọ si pipe, şugbọn wọn ti şubu sinu ẹşẹ.

Laini Abawọn

Nigba ti Paulu n kowe si awọn ara Efesu, o wi bayii: “Enyin ọkọ, ẹ fẹran awọn aya nyin, gege bi Kristi si ti fẹran ijọ, ti o si fi ara rẹ fun u; ki on ki o le sọ ọ di mimọ lehin ti a ti fi ọrọ wẹ ẹ mó ninu agbada omi, ki on ki o le mu u wá sọdọ ara rẹ bi ijọ ti o li ogo li aini abawọn, tabi alẹbu kan, tabi iru nkan bawọnni; şugbọn ki o le jẹ mimọ ati alaini abuku” (Efesu 5:25-27). Ni titọka si ẹşẹ ni igbesi-ayé diẹ ninu awọn ara Kọrinti wọnyii, Paulu, nipa imisi Ẹmi Mimọ, fẹ mu awọn eniyan wọnyii dé pipe oore-ọfẹ Onigbagbó. Ki ijọ wọn pẹlu le jẹ eyi ti kò ni abawọn tabi aleebu ni opin isure-ije ti a gbé ka iwaaju wọn.

Mimọ ati Işokan

Gege bi a ti tọka si i tele ri, iriri yii ki i ẹ ohun ti eniyan n ni nipa agbára rẹ tabi irero nipa awọn ohun ti o ga. Iwa Mimọ ni işe ti n ẹ ninu ọkàn nipa ibuwọn Eje Etutu. Bibeli fi ye wa yekeyeke pe isọdimimọ ki i ẹ fun ẹleşẹ. Ijọ ni isọdimimọ wà fun. Gege bi Jesu ti gbadura fun isọdimimọ awọn ọmọ-eyin Rẹ, awọn ti o di ipilẹ ati akọbẹrẹ Ijọ Kristi, O gbadura bayii pe: “Emi ngbadura fun wọn emi kò gbadura fun araye, şugbọn fun awọn ti iwọ ti fifun mi, nitoripe tirẹ ni nwon işe. . . . Nwon ki işe ti aiye, gege bi emi ki ti işe ti aiye. Sọ wọn di mimọ ninu otitọ: otitọ li ọrọ rẹ. . . . Ki gbogbo wọn ki o le jẹ ọkan; gege bi iwọ, Baba, ti jẹ ninu mi, ati emi ninu rẹ, ki awọn pẹlu ki o le jẹ ọkan ninu wa: ki aiye ki o le gbagbó pe, iwọ li o rán mi” (Johannu 17:16, 17, 21).

Ọlọrun dahun adura Jesu yii gege bi O ti n dahun adura ti Jesu gbà, nitori lati igba naa lọ, a kò tun ri ohun kan kà mó nipa ariyanjidan laaarin awọn ọmọ-eyin Jesu. Nigba kan ri, ijidan ti wà laaarin awọn ọmọ-eyin Jesu ní ti ẹni ti yoo joko kangun si Jesu ninu Ijọba Rẹ; şugbọn leyin iriri yii a kò fi ẹnu kan an mó. Ohun ti a ri kà nipa wọn ni pe, nigba ti awọn ọmọ-eyin pejo si iyara Oke ni ojo Pentikosti nigba ti Ọlọrun pinnu lati tú Ẹmi Mimọ sori wọn, ki a ba le fi Ẹmi Mimọ wọ wọn, wọn fi eri pipe hàn pe wọn jẹ mimọ patapata, nitori pe “gbogbo wọn fi ọkàn kan wà nibikan” (Işe Awọn Aposteli 2:1). Isọdimimọ ni n mú işokan wá. Awọn ẹni ti a ti sọ di mimọ a maa wà ni işokan pẹlu ara wọn, ni işokan pẹlu Ọrọ Ọlọrun ati ni işokan pẹlu Ọlọrun Metalokan.

Iranşẹ Nikan

“Gege belẹ enyin pẹlu, nigbati ẹ ba ti ẹ ohun gbogbo ti a palaşẹ fun nyin tan, ẹ wipe, Alailere ọmọ-ọdọ ni awa: eyi ti işe işe wa lati ẹ, li awa ti ẹ” (Luku 7:10). Paulu kò ri idi rẹ ti ija tabi ojusaju fi ni lati wa lati ọdọ Ijọ Kọrinti si awọn aşaaaju wọn. “Njẹ ki işe niti o ngbin nkankan, bẹni ki işe ẹniti mbomirin, bikoşẹ Ọlọrun ti nmu ibisi wa.” Awọn aşaaaju ẹşin igbagbó ni irepọ ati işokan laaarin ara wọn; ki ni ẹ ti ijọ n fẹ fi iyatọ si aarin wọn?

Dajudaju awọn alufaa ati awọn olori ni işe ti wọn ni lati boju tó. Ẹbun ati ipe olukuluku alufaa le yatọ diẹdiẹ si ara wọn, şugbọn bi wọn ti n fi tọkantọkan şişẹ, Oluwa ki yoo jẹ ki laalaa wọn já si asán. Ọkan ninu awọn alufaa wa fi otitọ yii hàn fun wa nigba ti o wi bayii pe: Omi Iye ni koşemani fun ọkàn, ohun-elo ti a fi n tu u jade kò jamọ nnkan, i baa jẹ ohun elo ti a fi fadaka ẹ tabi lati inu agbè.

Awọn Aposteli ki i ẹ olupilẹşẹ Igbagbó, bi o tilẹ jẹ pe awọn ni Ọlọrun fi ẹ ohun elo lati şi Ihinrere paya fun araye. Awọn ojişẹ Ọlọrun ni igba ayé awọn Aposteli tikalara wọn kò jẹ nnkankan, nitori ti wọn ko le ẹ aşeyọri kan bi ko ẹ pe Ọlọrun ba wa pẹlu wọn ki O si fun wọn ni ibisi. Ọpọlọpọ ohun elo ni Ọlọrun n lò fun işe Rẹ, O si n fi olukuluku wọn si àye ibi ti wọn ye fun. Paulu ẹ rere ni gbigin Ihinrere; Apollo tele e pẹlu ohun-elo ibomirin; şugbọn Ọlọrun ni O mú ibisi wá. Aşeyọri işe-iranşẹ Ihinrere gbọdọ ti ọdọ Ọlọrun wa. Gbogbo awọn ojişẹ Ọlọrun ti wọn ẹ aşeyọri jù,

ti wọn si jẹ olooto, ni wọn mọ bi aito wọn ti pọ to, ti wọn si n lepa pe ki Ọlọrun le gba ogo ninu gbogbo aseyọri wọn.

Ọlọgbọn Ọmọlé

Paulu Aposteli fi ẹkọ gbigbin silẹ, o si bẹrẹ si i kọ ni lẹkọọ nipa Kristi geḡe bi Ipile kan soṣo eyi ti a gbọḡọ kọle le lori, ati bi Onigbagbọ ti jẹ ọmọlé lori ipilẹ naa. Lori Ipile yii ni gbogbo awọn olooto ojiṣe Ọlọrun fun Kristi n mọ lé. Lori Apata yii ni ireti gbogbo awọn Onigbagbọ duro le. Ẹkọ Olugbala wa ati jije Alagbawi Rẹ ni koko ẹkọ Ẹsin Igbagbọ, ori eyi ti igbagbọ wa duro, ti o si jẹ ipilẹ gbogbo Ihinrere. Paulu Aposteli ṣe apejuwe ara rẹ geḡe bi “ọlọgbọn ọmọlé” ti o ti fi ipilẹ si ọkàn gbogbo awọn Onigbagbọ ti o wa ni Korinti – ki i ṣe pe oun ni Olupileṣe ipilẹ naa ṣugbọn pe oun ni o waasu Jesu Kristi fun wọn ni ilu naa, ani ọna kan soṣo naa si igbala fun araye. Iṣe ti awọn eniyan ijo naa nisisiyii ni lati mọ bi wọn ti n mọle le lori ipilẹ yii. Wọn ti bẹrẹ si kọ ile daradara, ṣugbọn Aposteli naa n bẹru pe wọn ti bẹrẹ si lo ohun elo ti kò dara fun diẹ ninu awọn ile naa.

Igba Idanwo

Awọn miiran n mọ “wura, fadaka, okuta iyebiye” lé ori ipilẹ naa. Ki a sọ ọ ni ọna miiran, awọn Onigbagbọ ati awọn ojiṣe Ọlọrun ti wọn wà ni ẹgbẹ yii n ṣe iṣe Ọlọrun pẹlu gbogbo àya, ọkàn, iyẹ ati agbara wọn geḡe bi si Oluwa. Wọn kò dabi awọn Farisi, wọn kò “san idamẹwa minti, ati anise, ati kumini” nikan ṣugbọn wọn n boju tó ọran miiran ti o tobi ju: idajọ, aanu ati igbagbọ (Matteu 23:23). Wọn kò dabi ọdọmọkunrin ijọye ọlọrọ, wọn n fi ohun ini wọn fun awọn alaini (Matteu 19:21), wọn si n fi tifeṣifeṣi fi fadaka kan soṣo ti o kù lọwọ wọn fun Oluwa (Marku 12:44). O jẹ ohun iyanu pe eniyan le lo ini ati iṣura ayé yii fun Oluwa ati Ihinrere, ki o si maa kọ ile lé ori ipilẹ tootọ ati ọkàn soṣo naa, Ọlọrun yoo si fi wọn ṣura fun un ni ayeraye, yoo si fun olooto ọmọlé naa ni èrè ayeraye.

“Bi iṣe ẹnikeni ba jóna, on a padanu: ṣugbọn on tikaarẹ li a o gbalà, ṣugbọn bi ẹni nlá iná kọja.” Eṣe Iwe Mimó yii n fi hàn pe gbogbo eniyan kọ ni o ni itara gbigbona bakan naa si Ihinrere. Awọn Onigbagbọ ilu Korinti n kọ ile wọn le ori ipilẹ pẹlu; ṣugbọn “igi, koriko, akeku koriko” ni ohun elo ikọle wọn. A ti gbà wọn là ṣugbọn wọn kò sa gbogbo ipa wọn lati ri i pe a gba awọn ọkàn miiran là. Ohun ini ayé ni o pò ninu iṣura wọn ju ohun ti Ọrun lọ. Ero rere ati itara fun Ọrun le pò ninu ọkàn wọn ṣugbọn wọn kò fi ero wọnyi ṣiṣe nigba gbogbo; bẹẹ ni ipinnu wọn kò si pẹ lọ titi.

Iná Ọlọrun yoo dán iṣe olukuluku wò. A kò tọka si ohunkohun ti awọn ẹlomiran n pè ni iná iwenumó nihin. Ohun ti Ọrọ Ọlọrun n tọka si ni ohun ti a o fi ṣe ayẹwo tabi ṣe iṣipaya iṣe olukuluku.

Opin ayẹwo iṣe Onigbagbọ ki yoo jẹ lati mọ bi ẹkọ ti o kọ ti pọ to bi ko ṣe lati mọ bi o ti jẹ olooto to ninu iṣe rẹ, ati iru ọkàn ti o fi ṣe iṣe, ki a ba le fun un ni èrè ayeraye bẹẹ geḡe. Iná Ọlọrun n fi aipe hàn, o si tun n dán ni wò. Ooru iná ki yoo ba wura, fadaka ati okuta iyebiye jẹ lónakona ṣugbọn yoo mu wọn tòn siwaju si i. Ni idakeji ẹwẹ, igi, koriko ati akeku koriko yoo jona, wọn yoo si di eeru. Iṣe awọn ẹlomiran yoo fọ wẹwẹ, yoo si parun, ti awọn ẹlomiran yoo si duro. I ba ti dara to bi gbogbo eniyan ba le fi eti si Ọrọ Ọlọrun, ki wọn si ṣiṣe to bẹẹ geḡe ti a o fi ka iṣe wọn ye fun èrè!

AWỌN IBEERE

- 1 Iru ija wo ni o wa laarin ijo Korinti?
- 2 Ki ni ṣe ti ija kò fi dara?
- 3 Ki ni iwosan ti Ọlọrun ni fun ija ati iṣe ara?
- 4 Ọna wo ni Paulu fi le pe ara rẹ ni “ọlọgbọn ọmọlé”?
- 5 Ori ipilẹ wo ni a kọ Ijo Onigbagbọ lé?
- 6 Awọn wo ni ọmọlé Ijo Onigbagbọ?
- 7 Darukọ diẹ ninu awọn ohun elo ikọle.
- 8 Ọna wo ni a o fi dán iṣe olukuluku wò?
- 9 Bawo ni ẹni kọọkan wa ṣe le ni idaniloju èrè ayeraye?